

Siruvāccūr

Śrī Madhurakālikāmbā Suprabhātam

|| Om Namaḥ Śrī Dakṣiṇakālikāyai ||

mātaḥ śrīmadhurāmbikāmba siruvaccūr ramyadevālaye
bhaktānugrahaḥkāraṇāya satataṁ siṁhādhirūḍhe pare |
bhaktānāṁ smaraṇena tuṣṭahṛdaye sarvāpadāṁ nāśinī
mātaḥ śrīmadhurāmbike suvidite te suprabhātaṁ śivam ||

śrīmacChaṁkaraśaṅkarāryabhagavatpādaiḥ susampūjite
tanmantraīśca sumantritākhilajanakṣemaprade yantrake |
rājantī sakaleṣṭamāśu tanuṣe māteva vātsalyataḥ
mātaḥ śrīmadhurāmbike sulalite te suprabhātaṁ śivam ||

tvaṁ haimādrisamudbhavāpi ca punaḥ vindhyādrivāsā mudā
śrīmaddakṣiṇakāliketi siruvāccūr naijaramyālaye |
bhaktābhīṣṭaphalaprade ca namatāṁ sarvārtisaṁhāriṇī
mātaḥ śrīmadhurāmbike bhayahare te suprabhātaṁ śivam ||

aṣṭabhiśca karaiḥ sahetisubhagaiḥ śatrukṣaye dīkṣite
bhaktānugrahaṇe varābhayakarau vīrāsanaṁ cāśrite |
jvālāmālikayā pradīptamatulaṁ sūlaṁ kare bibhratī
mātaḥ śrīmadhurāmbike sumahite te suprabhātaṁ śivam ||

koṇānāṁ tritayena ramyasumahāyantrālaye dīvyase
śaktīnāṁ navabhiḥ sukoṇasugataiḥ dikpālakaiḥ saṁvṛte |
svīyaiḥ mantravaraiḥ sumantritamahāyantrālaye dīpyase
mātaḥ śrīmadhurāmbike atimadhure te suprabhātaṁ śivam ||

lokānām hitakāmyayā karuṇayā śrīkāli hatvā ripūn
nānārūpadharam mahogramahiṣam śumbham niśumbham tathā |
raktākṣam śaṭharaktajihvamaparam caṇḍam ca muṇḍam kṣaṇāt
cāmuṇḍā śrīmadhurāmbike vijayase te suprabhātam śivam ||
tvam bhītān ditijān savāsavamukhān devān hi samrakṣitum
śaktīnām ca gaṇaiḥ sahaiva samare tām cāvadhīḥ daityakān |
bhūyaścāpi bhaye sadaiva manujān rakṣāmi rakṣāmi ceti
ānandāt tvamasāntvayaḥ kila śive te suprabhātam śivam ||
vāyurvāti suśītalaḥ sukhakaraḥ śāntam nabho vartate
pūṣodeti phalanti caiva taravaḥ puṣyanti mallyādayaḥ |
udbudhyasva śive kaṭākṣaya janān bhaktān hi rakṣekṣaṇe
mātaḥ śrīmadhurāmbike saḥṛdaye te suprabhātam śivam ||
sarve bhaktajanāḥ sadāraśīśukāḥ sannārikelaṁ phalaṁ
tāmbūlaṁ kamalaṁ sugandhi ca navaṁ gavyaṁ ca gandhaṁ kare |
dhr̥tvā tvām pratipālayanti jagatām śrīmātaram kālīkām
mātaḥ śrīmadhurāmbike sulalite te suprabhātam śivam ||
tārānāyakaśobhiratnamakuṭe tāpiñchavarṇojvale
tārtīyīkavilocanāgnimahite tāmbūlapūrṇānane |
mādhvīkādimahābhiṣekamudite mālāvibhūṣojvale
mātaḥ śrīmadhurāmbike śubhakare te suprabhātam śivam ||
vyādāyaiva viśālamāsyam acirāt bhitvā ripoḥ cāpyuraḥ
pītvā śoṇitamāśuraktavadane raktekṣaṇe jihvike |
tārtīyīkavilocanena ditijān yā bhasmasaccākaroḥ
mātaḥ śrīmadhurāmbike vidhinute te suprabhātam śivam ||
dṛṣṭvā vīryam acintyam adbhutatamaṁ vismāpanīyam sadā
brahmā-viṣṇu-maheśvarādimasūrāḥ yām tuṣṭuvuḥ śrīsumaiḥ |

sā tvaṁ viśvajanaṁnavandyavibhave haiyaṅgavīnāśāye
mātaḥ śrīmadhurāmbike'tisulabhe te suprabhātaṁ śivam ||

dvāvimśanmanubhiḥ sadā sumahite śrībhadrakālīśvari
durgā-lakṣmi-sarasvatītyabhidhayā vikhyātacaṇḍīśvari |
śūlodbhāsikarāmbuje natajane sarvasvadānodyate
mātaḥ śrīmadhurāmbike susubhage te suprabhātaṁ śivam ||

some bhārgavavāsare'pi sujanaiḥ nānādigantāgataiḥ
tailābhyaktaśīrobhireva satataṁ saṁsevitāṅghridvaye |
mātrṇāṁ ca susaptabhiśca navabhiḥ durgādibhiḥ saṁvṛte
mātaḥ maṅgalakāriṇīṣṭavarade te suprabhātaṁ śivam ||

tvaṁ bālā tripurā parā sulalitā pratyāṅgirāḥ śāradā
vācāmīśvari caṇḍikā ca bhagalā jvālāmukhī vaiṣṇavī |
lakṣmīrñīlasarasvatī ca vijayā-śākambharī cānnadā
sarvāḥ tvaṁ madhurāmbike vijayase te suprabhātaṁ śivam ||

kāmanāmatha pūraṇaikasuvidhau tvaṁ kāmadhenuḥ śubhe
bhaktaiḥ cintita sarvadāna suvidhau cintāmaṇiḥ tvaṁ hi naḥ |
kāṅkṣāpūraṇa cāturī sumahitaḥ śrīkalpavṛkṣaḥ svayaṁ
mātaḥ śrīmadhurāmbike iṣṭavarade te suprabhātaṁ śivam ||

sarvāścaryamayaikacitracarite vismāpanīyo'dya me
viśvārātivināśanaikanipuṇe vidyāvayovardhini |
vedāntapratipādyamānavibhave viśvaikajīvātuke
mātaḥ śrīmadhurāmbike bhayahare te suprabhātaṁ śivam ||

saumaṅgalya-subhartṛputrasukhade sauvāsinīpūjite
saundaryaikanidhe surendravīnute saubhāgyasaṁvardhini |
sauśīlyādiguṇaprade ca namatāṁ satsaumanasyaprade
mātaḥ śrīmadhurāmbike śrutīnute te suprabhātaṁ śivam ||

vīṇā-veṇu-mṛdaṅga-nāṭayamudite vīṇāmunīndrastute
śrīdurgāparasūktamantrasulabhe vāṇī-ramā-vījite |
durgā-lakṣmi-sarasvatīti vinute kāmeśavāmāṅgake
mātaḥ śrīmadhurāmbike sulalite te suprabhātaṁ śivam ||
dīpaṁ dīpayatīha yacca samaye śrīsomavāre punaḥ
tat sukrāvadhi jājvalatyatitarāṁ caitanmahatvaṁ tava |
talliptaṁ ca sucandanaṁ sukusumaṁ yaccārcitaṁ pādayoḥ
naiva glāmyati sarvaśaktibharite te suprabhātaṁ śivam ||
saṁprāptāstava sannidhiṁ hi kṛpayā saṁprāpnuvanti dhruvaṁ
cetohāri susundaraṁ nijapatiṁ vidyāvayobhāsvaraṁ |
saumaṅgalyasaṁṛddhiṁ āśu lalanāḥ vidyāṁ ca bālāḥ dhanam
sarvatraiva jayaṁ sadā sumadhure te suprabhātaṁ śivam ||
kiṁ vā duṣkaramambike tava padadvandvaikasaktātmanāṁ
kiṁ vā durlabhamasti tāvakamanuṁ japtuḥ sadā dhyāyinām |
kiṁ vā durjayamasti raktakusumaiḥ nityārcaṇāṁ kurvatām
mātaḥ śrīmadhurāmbike iṣṭavarade te suprabhātaṁ śivam ||
dātrī tvaṁ nikhilāni caihikasukhānyātrṛpti vandaruke
dāsyantī sakalaṁ manorathaphalaṁ cāmuṣmikaṁ dehinām |
sālokyādi catuṣṭayaṁ ca sahasā datvā'nugṛhṇāsi naḥ
mataḥ śrīmadhurāmbike iṣṭavarade te suprabhātaṁ śivam ||
sūryācandramasau tathā kujabudhau jīvaśca śukraḥ śaniḥ
rāhuḥ keturabhīṣṭanityavaradāḥ yogāśca tārāgaṇāḥ |
śrīkālīcaraṇāravindapatitaṁ no pīḍayanti dhruvaṁ
śrīniḥśreyasadāyike sumadhure te suprabhātaṁ śivam ||
sarveṣāṁ ca manaḥ praśāntimadhunā datvā'nugṛhṇīṣva naḥ
māyāmohitajantujātamadhunā vijñānapūrṇam kuru |

sarvatraiva cakāstu bhāratatale śāntiḥ praśāntiḥ sukhaṁ
mātaḥ śrīmadhurāmbike suvarade te suprabhātaṁ śivam ||

jvālāmālini caṇḍike sumadhure sāndrāntaraṅge sadā
ajñānāt kṛtamantujālamadhunā tvaṁ vai kṣamasvāmbike |
nāvā sindhumivādya tāraya janaṁ saṁsāravāraṁnidheḥ
mātaḥ śrīmadhurāmbike sakaruṇe te suprabhātaṁ śivam ||

saṁrājñīpura-siruvāccūrvāsinī bhagavatī śrīmādhurī kālīkā
suprātaḥ prapaṭhet uṣasyapi mudā yo vā naraḥ pratyaham |
taṁ vai rakṣati sāndranaijahṛdayā māteva vātsalyataḥ
mātaḥ śrīmadhurāmbike sulalite te suprabhātaṁ śivam ||

devī tvāṁ śaraṇaṁ gato'smi satataṁ nānyā gatistvāṁ vinā
tvaṁ mātāsi pitā tathaiva sahajaḥ bandhuśca putrī sutaḥ |
sarvasvaṁ hi mama tvameva siruvāccūr rājñi rakṣekṣaṇe
pāhyasmān sakuṭumbakān sumadhure te suprabhātaṁ śivam ||

saptaviṁśatisaṁkhyāka-suprātakamalaiḥ subhaiḥ |
tvāmarcayāmi madhure prasīda varadā bhava ||